

81 - ఎనుబది యొకటవ దశకము

॥ నరకాసురుని వధ ॥

స్నిగ్ధాం ముగ్ధాం సతతమపి తాం లాలయన్ సత్యభామాం
యాతో భూయ స్సహ ఖలు తయా యాజ్ఞసేనీవివాహమ్ ।

పార్థప్రీత్యై పునరపి మనాగాస్థితో హస్తిపుర్యాం
శక్రప్రస్థం పురమపి విభో! సంవిధాయాగతోఽభూః ॥ (81.1)

భద్రాం భద్రాం భవదవరజాం కౌరవేణార్థమానాం
త్వద్వాచా తామహృత కుహనామస్కరీ శక్రసూనుః ।

తత్ర క్రుద్ధం బలమనునయన్ ప్రత్యగాస్తేన సార్థం
శక్రప్రస్థం ప్రియసఖముదే సత్యభామాసహాయః ॥ (81.2)

తత్ర క్రీడన్నపి చ యమునాకూలదృష్ట్యాం గృహీత్వా
తాం కాళిందిం నగరమగమః ఖాండవప్రీణితాగ్నిః ।

భ్రాతృత్రస్తాం ప్రణయవివశాం దేవ! పైతృష్వసేయీం
రాజ్ఞాం మధ్యే సపది జహృషే మిత్రవిందామవంతీమ్ ॥ (81.3)

సత్యాం గత్వా పునరుదవహో నగ్నజిన్నందనాం తాం
 బధ్వా సప్తాఽపి చ వృషవరాన్ సప్తమూర్తిర్నిమేషాత్ ।
 భద్రాం నామ ప్రదదురథ తే దేవ! సంతర్దనాద్యాః
 తతోదర్యాం వరద! భవతస్సాపి పైతృష్యసేయీ ॥ (81.4)

పార్థాద్యైరప్యకృతలవనం తోయమాత్రాభిలక్ష్యం
 లక్షం చిత్వా శఫరమవృథా లక్ష్మణాం మద్రకన్యామ్ ।
 అష్టావేవం తవ సమభవన్ వల్లభాస్తత్ర మధ్యే
 శుశ్రోథ త్వం సురపతిగిరా భౌమదుశ్చేష్టితాని ॥ (81.5)

స్మృతాయాతం పక్షిప్రవరమధిరూఢస్త్వమగమో
 వహన్నంకే భామాముపవనమివారాతిభవనమ్ ।
 విభిందన్ దుర్గాణి త్రుటితపుతనాశోణితరసైః
 పురం తావత్ ప్రాగ్జ్యోతిషమకురుథాశ్యోణితపురమ్ ॥ (81.6)

మురస్త్యాం పంచాస్యో జలధివనమధ్యాదుదపతత్
 స చక్రే చక్రేణ ప్రదళితశిరా మంక్షు భవతా ।
 చతుర్దంతైర్దంతావలపతిభిరింధానసమరం
 రథాంగేన చిత్వా నరకమకరోస్తీర్ణనరకమ్ ॥ (81.7)

స్తుతో భూమ్యా రాజ్యం సపది భగదత్తేఽస్య తనయే
 గజంచైకం దత్త్వా ప్రజిఘయిథ నాగాన్నిజపురీమ్ ।

ఖలేనాబద్ధానాం స్వగతమనసాం షోడశ పునః
 సహస్రాణి స్త్రీణామపి చ ధనరాశిం చ విపులమ్ ॥ (81.8)

భౌమాపాహృతకుండలం తదదితేర్దాతుం ప్రయాతో దివం
 శక్రాద్వైర్మహితః సమం దయితయా ద్యుస్తీషు దత్తహియా ।

హృత్వా కల్పతరుం రుషాభిపతితం జిత్యేంద్రమభ్యాగమః
 తత్తు శ్రీమదదోష ఈదృశ ఇతి వ్యాఖ్యాతుమేవాకృథాః ॥ (81.9)

కల్పద్రుం సత్యభామాభవనభువి సృజన్ ద్వ్యష్టసాహస్రయోషాః
 స్వీకృత్య ప్రత్యగారం విహితబహువపుర్ణాలయన్ కేళిభేదైః ।

ఆశ్చర్యాన్నారదాలోకితవివిధగతిస్తత్ర తత్రాపి గేహే
 భూయస్సర్వాసు కుర్వన్ దశ దశ తనయాన్ పాహి వాతాలయేశ! ॥ (81.10)

॥ ఇతి నరకాసురుని వధ అను ఎనుబది యొకటవ దశకము సంపూర్ణము ॥